

کتاب نما

عبد الماجد دریا بادی، احوال و آثار: ڈاکٹر عسین فرقی، ناشر: ادارہ ثقافت اسلامیہ، کلب روہ، لاہور۔ صفحات: ۵۲۔ قیمت: ۲۵ روپے۔

عبد الماجد دریا بادی (۱۸۹۲-۱۹۷۷) بر عظیم ہندو پاکستان میں رواں صدی کے کثیر انجمنات اکابر میں سے تھے۔ ان کی شخصیت بہت سی علوم کی جامع تھی۔ چنانچہ ان کی علمی کاؤشوں کا دائرہ تفسیر و ترجمہ قرآن، سیرت و سوانح، ادب و انشا، فلسفہ و نفیات اور تاریخ و اخلاقیات سے لے کر علم الکلام، شاعری اور صحافت تک پھیلا ہوا ہے۔ انہوں نے مختلف علوم اور اصناف نثر کے ذخیرے میں قابل قدر اضافے کیے ہیں۔ زیر نظر کتاب دریا بادی کے سوانح و شخصیت اور ان کے علمی و ادبی کارناموں کے تحقیقی و تقدیدی اور تجزیاتی مطالعے پر مشتمل ہے۔ فاضل مصنف ڈاکٹر عسین فرقی (اسٹاڈ شعبہ اردو و بخارب یونیورسٹی) نے زیر نظر کتاب پی ایچ ڈی کے لیے تحقیقی مقالے کے طور پر تحریر کی تھی لیکن ہماری یونیورسٹیوں میں آج جس طرز و معیار کے مقالات لکھے، لکھوائے جا رہے ہیں، یہ مقالہ ان سے کمیں بہتر و برتر اور معیاری ہے، بلکہ اسے ڈاکٹریٹ کے لیے معیاری نمونے کا ایک مقالہ (Dissertation) کہنا بے جا نہ ہو گا۔ مصنف نے اپنے امیں مولانا دریا بادی کے خاندان، اور ان کے مراحل حیات کی تفصیلات و جزئیات پر تقریباً ذیڑھ سو صفحات میں سیر حاصل تحقیقی بحث کی ہے۔ پھر ان کی مختلف حیثیتوں (مترجم، سوانح نگار، شخصیت نگار، سفر نامہ نگار، شاعر، راما نگار اور مکتب نگار وغیرہ) کا جائزہ لیتے ہوئے بطور نقائد اور محقق و مترجم، ان کا مقام و مرتبہ منعین کیا ہے۔ مقالے کا دو سراحتہ دریا بادی بطور مفسر قرآن، بطور عالم دین، بطور صحافی، بطور فلسفہ شناس اور بطور نفیات دان افکار ماجد کے تجزیاتی مطالعے پر مشتمل ہے۔

مولانا دریا بادی کی تصانیف کی تعداد ستر تک پہنچتی ہے۔ ان کا علمی و ادبی ذخیرہ کثیر اور وسیع الاطراف ہے اور اس لیے اس پر نقد و انتقاد آسان نہیں۔ ڈاکٹر فرقی قابل تحسین ہیں کہ وہ ایک مشکل کام سے عمدہ برآ ہونے میں کامیاب رہے ہیں۔ ان کے تقدیدی و تجزیاتی مطالعے میں گرانی و گیرانی کے ساتھ دقت نظر بھی موجود ہے اور انہوں نے بڑی ہنرمندی سے ایک وسیع موضوع کو سمیت لیا

ہے۔ مجموعی طور پر وہ دریا بادی کی علمی فتوحات کے قائل اور مذاق ہیں۔ آخری باب میں ان کے اسلوب نشر پر تفصیلی بحث کے بعد یہ نتیجہ اخذ کیا گیا ہے کہ دریا بادی اپنے اسنوب کے بانی بھی خود ہیں اور خاتم بھی خود۔ (مصنف نے اردو کے جن صاحبان اسلوب کا ذکر کیا ہے ان میں پچھے اور ناموں کا اضافہ بھی ممکن ہے)۔

یہ معلوم ہے کہ مولانا دریا بادی قادیانیوں کے بارے میں نرم گوشہ رکھتے تھے۔ ڈاکٹر فراقی نے اس کا "سبب" پیش کرتے ہوئے لکھا ہے کہ دور العادی میں دو سری تحریروں کے ساتھ محمد علی لاہوری کی تفسیر قرآن بھی دین و مذہب کی طرف ان کی مراجعت میں معاون ہوئی (ص ۶۵۶)۔ تاہم وہ ان کے موقف کو "افسوس ناک" اور ذات دریا بادی کی کمزوری سمجھتے ہیں۔ مصنف نے اس باب میں مولانا سید ابوالحسن علی ندوی کی یہ رائے نقل کی ہے: "مولانا دریا بادی اپنی اجتہادی غلطی یا کسی غلط فہمی کی بنا پر قادیانیوں کی لاہوری جماعت کو زیادہ گمراہ نہیں سمجھتے تھے مگر بعد میں ان کی رائے بدل گئی تھی اور قادیانیوں کی دونوں جماعتوں کو گمراہ سمجھنے لگے تھے" (ص ۶۵۹)۔

ایک معروف علمی ادارے کی طرف سے شائع کردہ اعلیٰ پائے کی کتاب میں اشاریہ کی عدم موجودگی بری طرح مکملتی ہے: (ڈاکٹر رفیع الدین ہاشمی)۔

میرا مطالعہ : مرتبہ: تابش مددی۔ نگران: محمد جاوید اقبال۔ ناشر: مرزا زی لکھنے اسلامی چیلشنز دہلی۔ صفحات: ۹۷۔ قیمت: ۵۲ روپے۔

زیر تبصرہ کتاب "شاائقین مطالعہ" کو اہل علم اور دانش وردوں کے مختلف اور متنوع مطالعاتی نظام سے روشناس، کرنے کے لیے مرتب کی گئی ہے۔ محمد جاوید اقبال صاحب نے ۲۰۲۰ برس پہلے ایک سوال نامہ بر عظیمہ ہندو پاکستان کے تقریباً دو سو اکابر علم و ادب اور اصحاب فکر و دانش کی خدمت میں ارسال کیا تھا۔ اس کتاب کا بیش تر حصہ اس سوال نامے کے جوابات پر مشتمل ہے۔ البتہ پچھے بزرگوں سے جوابات بذریعہ مصاحبہ (انٹرویو) حاصل کیے گئے ہیں۔ "قد مکرر" کے تحت اسی موضوع پر مولانا مودودی، ابوالحسن علی ندوی، احمد گیلانی، پروفیسر خورشید احمد اور مریم جمیلہ کی تحریریں "چرا غ راہ" اور "سیارہ" لاہور سے اخذ کر کے شامل کر لی گئی ہیں۔

چالیس علماء، دانش وردوں اور اساتذہ کی یہ تحریریں نہایت دلچسپ ہیں اور معلومات افزائی کا بڑا سبب ان کا تنواع ہے۔ لکھنے پڑ جنے والے عام طور پر تھانی اور یسونی کے طالب رہتے ہیں مگر بعض اصحاب نے بتایا ہے کہ انہوں نے زیادہ تر مطالعہ سفر کے دوران میں کیا اور بعض کہتے ہیں کہ وہ شور و شغب میں بھی پڑھ لکھ سکتے ہیں، بلکہ ایسے ماحول میں وہ زیادہ دل جمعی اور توجہ سے کام کرتے